

समाज उत्थान के लिए कार्य करें : जगदीश प्रसाद शर्मा

जालोर, (कांस)। भारत विकास परिषद् राजस्थान पश्चिम प्रांत के प्रांतीय पदाधिकारी जालोर जिले के प्रवास के दूसरे अंतिम दिन जालोर पहुंचे।

प्रांतीय पदाधिकारियों के प्रवास के मद्देनजर जालोर शाखा की ओर सम्पर्क बैठक का आयोजन किया गया। जालोर जिला समन्वयक मदनलाल माली ने बताया कि परिषद् के संरक्षक डॉ. द्वारका लाल माथुर, प्रांतीय अध्यक्ष जगदीश प्रसाद शर्मा एवं प्रांतीय उपाध्यक्ष पदमाराम चौधरी की उपस्थिति में शहर स्थित सेंट राजेश्वर कॉन्वेंट सीनियर सैकेंडरी स्कूल में इस बैठक का आयोजन किया गया। कार्यक्रम में प्रांतीय अध्यक्ष जगदीश प्रसाद शर्मा ने संगठन के त्वरित उत्कर्ष एवं इस के सुदृढीकरण के लिए कार्यकर्ताओं को महत्वपूर्ण मार्गदर्शन प्रदान किया।

उन्होंने बैठक को संबोधित करते हुए परिषद् की विविध गतिविधियों की समीक्षा कर कार्यकर्ताओं को समर्पित भाव से संगठन में सक्रियता के साथ समाज व राष्ट्र के उत्थान में सहभागी बनने की बात कही।

उन्होंने सदस्य अभियान की प्रगति, भावी कार्यक्रमों की रूपरेखा, वार्षिक लक्ष्यों की प्राप्ति आदि विविध विषयों की विवेचना कर शाखा पदाधिकारियों को संगठन के उद्देश्यों के अनुरूप कार्य करने के लिए प्रेरित किया।



भारत विकास परिषद् राजस्थान पश्चिम प्रांत के प्रांतीय पदाधिकारी जालोर शहर पहुंचे। फोटो-राष्ट्रदूत

इस मौके पर प्रांतीय संरक्षक डॉ. माथुर ने शाखा में महिला सहभागिता की सक्रियता पर प्रसन्नता व्यक्त करते हुए कहा कि भारत विकास परिषद् में सदस्यता एकल न होकर दंपति की होती है और इस तरह यह संगठन परिवार भाव को पुष्ट करता है।

प्रांतीय उपाध्यक्ष चौधरी ने बताया कि वर्तमान में समाज में जीवन मूल्यों का अभाव तेजी से होता जा रहा है, ऐसे में समाज के गिरते नैतिक स्तर को रोकने

में तथा हमारी युवा पीढ़ी को संस्कारित करने में भारत विकास परिषद् का अभूतपूर्व योगदान है। फलस्वरूप हमें संस्कार क्षेत्र में अधिक से अधिक प्रभावी कार्यक्रमों का आयोजन कर समाज में भारतीय जीवन मूल्यों को प्रतिष्ठित करने हेतु प्रयास करना होगा।

बैठक में प्रांतीय पदाधिकारियों ने सदस्यों की विभिन्न शंकाओं व जिज्ञासाओं का भी समुचित समाधान किया। कार्यक्रम के अंत में शाखा

अध्यक्ष बालकृष्ण शर्मा ने सभी का धन्यवाद ज्ञापित कर आभार प्रकट किया। इस अवसर पर परिषद् के संस्थापक अध्यक्ष डॉ. हेमंत जैन, जिला सह समन्वयक मदनलाल माली, शाखा अध्यक्ष बालकृष्ण शर्मा, कोषाध्यक्ष वेला राम चौधरी, पूर्व अध्यक्ष प्रमोद कुमार दवे, विनोद चौधरी, हरवंश सिंह, महिला प्रमुख मधु शेखावत सह महिला प्रमुख सुशीला तिवारी सहित कई कार्यकर्ता उपस्थित थे।

सामुदायिक अध्ययन केंद्र की व्यवस्थाएं परखी



सामुदायिक अध्ययन केंद्र (कम्प्यूटि लाइब्रेरी कम रीडिंग रूम) पिंडवाड़ा के भवन की व्यवस्था एवं स्वच्छता का अवलोकन यू.सी.ई.ई.ओ. मनोहर लाल, अतिरिक्त मुख्य ब्लॉक शिक्षा अधिकारी अजय माथुर, संदर्भ व्यक्ति हिंदू राम ने किया। फोटो-राष्ट्रदूत

पिंडवाड़ा, (निंस)। सामुदायिक अध्ययन केंद्र (कम्प्यूटि लाइब्रेरी कम रीडिंग रूम) पिंडवाड़ा की भवन की व्यवस्था एवं उसकी स्वच्छता का अवलोकन बुधवार को यू.सी.ई.ई.ओ. मनोहर लाल, अतिरिक्त मुख्य ब्लॉक शिक्षा अधिकारी अजय माथुर, संदर्भ व्यक्ति हिंदू राम द्वारा किया गया।

प्राप्त जानकारी के अनुसार मुख्य

ब्लॉक शिक्षा अधिकारी भंवर लाल पुरोहित द्वारा सामुदायिक अध्ययन केंद्र पिंडवाड़ा की सहायक सामग्री एवं सामुदायिक अध्ययन केंद्र को विकसित करने हेतु अपने सुझाव दिए।

वहीं उपखंड अधिकारी व विकास अधिकारी का सहयोग लेकर समुदाय के सहयोग प्राप्त की जल्द ही कार्यवाही की जावेगी।

उपखंड अधिकारी की अध्यक्षता में बैठक का आयोजन कर सहायक सामग्री प्राप्त के लिए कार्यवाही की जाएगी। मुख्य संदर्भ केंद्र पिंडवाड़ा (बीआरसी भवन) में दूसरी मंजिल पर

बने कक्ष को अध्ययन केंद्र पिंडवाड़ा के लिए अध्ययन पर विशेष ध्यान देने की बात कही। इस दौरान बाल कल्याण समिति के अध्यक्ष नैनि सिंह राजपुरोहित व सदस्य तरुण सोलंकी, बाल अधिकारिता विभाग के सहायक निदेशक सुभाष मणि, संस्थान के खींवसिंह उपस्थित रहे।

वात्सल्य केयर होम में जैन ने बच्चों से बात की

जालोर, (कांस)। जिला कलेक्टर निशांत जैन ने बुधवार को बाल अधिकारिता विभाग की ओर से अनुदानित वात्सल्य केयर होम जेएनपी प्लस संस्थान पहुंचे व्यवस्थाएं देखीं।

प्राप्त जानकारी के अनुसार विशेष बालकों के लिए संचालित वात्सल्य केयर होम में निवास कर रहे बालकों के लिए उपलब्ध सुविधाओं के बारे में बच्चों से वार्ता कर जानकारी ली। जिला कलेक्टर द्वारा भोजनशाला, पुस्तकालय, शयन कक्ष, मेडिकल रूम की सुविधाएं देखी गईं। उन्होंने वात्सल्य केयर होम में रह रहे दिव्यांग बालकों के लिए नियमित अध्ययन की व्यवस्था सुनिश्चित करने के निर्देश दिये।

उन्होंने बालकों की दिनचर्या, भोजन चार्ट, साफ-सफाई, खेल सुविधाओं इत्यादि पर जानकारी प्राप्त कर अधिकारियों व संस्थान के कार्मिकों को निर्देश दिये।

इस दौरान जिला कलेक्टर निशांत जैन ने संस्थान में रह रहे बालकों से उनकी दिनचर्या, अध्ययन सुविधाओं एवं उनकी रूचियों के बारे में बातचीत की। उन्होंने बालकों को जीवन में आगे बढ़ने के साथ-साथ कैरियर निर्माण के लिए अध्ययन पर विशेष ध्यान देने की बात कही।

इस दौरान बाल कल्याण समिति के अध्यक्ष नैनि सिंह राजपुरोहित व सदस्य तरुण सोलंकी, बाल अधिकारिता विभाग के सहायक निदेशक सुभाष मणि, संस्थान के खींवसिंह उपस्थित रहे।

लायंस क्लब पिंडवाड़ा ने गौशाला का निर्माण करवाया

पिंडवाड़ा, (निंस)। लायंस क्लब पिंडवाड़ा ने गौशाला श्री कृष्ण गोपाल गौ सेवा का निर्माण करवाकर सामाजिक सरोकार का कार्य किया।

प्राप्त जानकारी के अनुसार लायंस क्लब पिंडवाड़ा के अध्यक्ष लॉयन भरत पाल बैदा ने बताया कि भेरे पैतृक गांव रिंगण में मेरी दादी चंद्र देवी और माता कमला देवी की प्रेरणा से भेरे स्वर्गीय पिता राधा-कृष्ण बैदा की यादगार में मृत्यु भोजन जैसी सामाजिक अभिशाप को बंद कर गौशाला का निर्माण करवा कर समाज में एक नया संदेश देकर सामाजिक सरोकार निभाया।

क्लब अध्यक्ष लॉयन बैदा ने बताया कि लायंस क्लब पिंडवाड़ा की प्रेरणा से रामदेव दैया ने अपनी माताजी स्वर्गीय धनी देवी की यादगार में और नारायण दैया तहसीलदार और लक्ष्मण दैया ने अपने पिता स्वर्गीय खेमराम वकील की यादगार में गौशाला के लिए मिली करीब ढाई बीघा भूमि पर चार दीवारी, विशाल चारों का कपरा, कार्यालय भवन, गायों के लिए उचित पानी की व्यवस्था सहित तमाम व्यवस्था कर गौशाला का निर्माण करते हुए समाज में एक ऐतिहासिक नया संदेश दिया।

इस मौके पर सरपंच प्रियंका चौधरी, सहायक अभिषेता हरि गोपाल खोबर, डॉ. पी आर बैदा, सूबेदार कानाराम बैदा, छगन दास स्वामी सहित काफी संख्या में ग्रामीण जन मौजूद रहे।

रावणा राजपूत सेवा संस्थान का महोत्सव आयोजित



जालोर जिले के सुंधा पर्वत पर भारतीय रावणा राजपूत सेवा संस्थान के वार्षिक महोत्सव पर भजन संख्या का आयोजन किया गया। फोटो-राष्ट्रदूत

जालोर, (कांस)। अखिल भारतीय रावणा राजपूत सेवा संस्थान सुंधा पर्वत धर्मशाला के वार्षिक महोत्सव का आयोजन रखा गया।

कार्यक्रम संयोजक बाग सिंह देवडा अध्यक्ष सुंधा पर्वत धर्मशाला ने बताया कि महोत्सव में भजन संख्या व महाप्रसादी रखी गयी। भजनों की प्रस्तुति गायक ओम प्रजापत जसोल, लक्ष्मी खंडेलवाल सिरौही, दलपतसिंह डोरडा, पृथ्वीसिंह प्राकिया ने दी। मंच संचालन राष्ट्रीय एंकर संतोष सिंह धांधल ने किया। नशा मुक्ति का संदेश के लिए झांकी सजाई गई। महासभा जिलाध्यक्ष

राजुसिंह राजपुरा ने कार्यक्रम को संबोधित करते हुए समाज को एकजुट होने का संदेश दिया। वार्षिक महोत्सव 2023 की रूपरेखा भी तय की। रानीवाड़ा विधायक नारायण सिंह देवल ने भी कार्यक्रम को संबोधित करते हुए समाज के हक की बात कही। मोरसीम राजुसिंह हत्याकांड पर भी कार्यवाही का आश्वासन दिया। हवन में आहुतियां दी गयीं। अतिथि सम्मान कार्यक्रम में युवा जिलाध्यक्ष एडवोकेट श्रवणसिंह सिसोदिया, कार्यक्रम सहसंयोजक जसरज सिंह राठौड़, संस्थापक अध्यक्ष बन्नी सिंह परमार, महासभा महामंत्री

महेंद्र सिंह नारनावास, युवा महासभा महामंत्री मदनसिंह डूंगरी, पूर्व युवा जिलाध्यक्ष भंवर सिंह राजपुरा, विशनसिंह सोलंकी, नारायण सिंह सायला, जेदू सिंह मांगलिया आहोर, अशोकसिंह तवाव, युवा प्रदेश अध्यक्ष पहाड़ सिंह कुंडल, राष्ट्रीय संगठन मंत्री मदन सिंह राठौड़, प्रदेश संगठन से दुर्गा सिंह भाटी, तगसिंह सिंगेर, तखत सिंह राजिकावास, नारायणसिंह भेव, बन्नी सिंह आहोर, गजेंद्र सिंह मांगलिया, दलपतसिंह आहोर, जीतू सिंह केशवाना, परबतसिंह दयालपुरा, हडमत सिंह आदि उपस्थित रहे।

छात्राओं को साइकिलें दी



जालोर के राजकीय उच्च माध्यमिक विद्यालय गोडीजी में बालिकाओं को निःशुल्क साइकिलें वितरित की गईं। फोटो-राष्ट्रदूत

जालोर, (कांस)। राजकीय बालिका उच्च माध्यमिक विद्यालय गोडीजी जालोर में राज्य सरकार की ओर से कक्षा 9 में राजकीय विद्यालय में अध्ययनरत बालिकाओं को निःशुल्क साइकिल वितरण योजना के तहत बुधवार को तीस बालिकाओं को जिला शिक्षा अधिकारी माध्यमिक चुनौलाल परिहार के कर कमलों द्वारा साइकिल वितरण किया गया।

प्रधानाध्यापक जबर सिंह देवडा ने बताया कि राजकीय बालिका उच्च माध्यमिक विद्यालय गोडीजी जालोर में राज्य सरकार द्वारा सत्र 2020-21 एवं 2021-22 में कक्षा 9 में राजकीय विद्यालय में अध्ययनरत बालिकाओं को राज्य सरकार द्वारा निशुल्क साइकिल देने की योजना के अंतर्गत

तीस बालिकाओं को निःशुल्क साइकिल शिक्षा अधिकारी द्वारा बांटी गई

तीस बालिकाओं को जिला शिक्षा अधिकारी माध्यमिक चुनौलाल परिहार के कर कमलों द्वारा साइकिल वितरण किया गया।

इस अवसर पर परिहार ने कहा कि राज्य सरकार की महत्वपूर्ण योजना के अंतर्गत जिन बालिकाओं को साइकिल मिली है, उन्हें बधाई एवं आगामी सत्र में अधिक से अधिक बालिका विद्यालय में प्रवेश लेकर अच्छे अंक लावे। ताकि आगे भी उन्हें राज्य सरकार की योजना का लाभ मिल सके। प्रधानाध्यापक जबर सिंह देवडा ने

उपस्थित अभिभावकों से कहा कि सत्र 22-23 से गोडीजी विद्यालय उच्च माध्यमिक में क्रमोन्नत हुआ है। इसलिए अधिक से अधिक विद्यार्थियों को प्रवेशोत्सव के समय प्रवेश दिलाया। विद्यालय की सभी बालिकाएं साइकिल पाकर अति प्रसन्न नजर आईं। उन्होंने अपने अभिभावकों के साथ साइकिल प्राप्त की।

इस अवसर पर संदर्भ व्यक्ति राजशेखर मिश्रा, स्टॉफ महेंद्र कुमार, मधुमिता मिश्रा, दिनेश कुमार जोशी, जयंती लाल, किशोर कुमार, गोपा राम, आदम खान, राजकुमार, सूरजमल, रेखा, लक्ष्मी, कविता, राधा, मंजू, दूदा राम, पुष्पा देवी एवम विद्यार्थियों के अभिभावक एवं विद्यालय विकास प्रबंधन समिति के सदस्य उपस्थित थे।

खेल के माध्यम से ही शरीर को ऊर्जा व शक्ति मिलती है : कसाना

जालोर, (निंस)। भगतसिंह स्पोर्ट्स एकेडमी एवं एक निजी स्कूल के संयुक्त तत्वावधान आयोजित दस दिवसीय योग शिविर, बॉक्सिंग, किक बॉक्सिंग, कुश्ती, जुडो एवं वुशू के प्रशिक्षण शिविर में बुधवार को खिलाड़ियों को संबोधित करते हुए ऑल इंडिया कांग्रेस कमेटी के सदस्य जीतेन्द्र सिंह कसाना ने कहा कि खेल के माध्यम से ही शरीर में ऊर्जा व शक्ति मिलती है।

उन्होंने कहा कि खेल जीवन का अंग है एवं खेल से मानसिक विकास होता है उन्होंने कहा कि खिलाड़ी हमेशा तंदुरुस्त एवं स्वस्थ रहता है। प्रोफेसरी शिविर के सहयोजक राष्ट्रीय मुक्केबाज भागीरथ गर्ग ने बताया कि स्थानीय भगतसिंह स्टेडियम में ओलंपिक संघ के महासचिव लालसिंह सांखला के निर्देशानुसार चल रहे दस दिवसीय शिविर के सातवें दिन जिला स्तरीय किक बॉक्सिंग प्रतियोगिता का आयोजन कराया। किक बॉक्सिंग संघ के सचिव शैलेश लोधी ने बताया कि प्रतियोगिता में सब जूनियर व जूनियर प्रतियोगिता की पहली बाउट 22 किलो वेट कैटेगरी की छायांक गर्ग एवम प्रशांत के बीच की शुरुआत ओलंपिक संघ के महासचिव लालसिंह सांखला व कुश्ती संघ के मिश्रीमल सुथार द्वारा की गई। जिसमें छायांक गर्ग विजेता रहे। इसी तरह 24 किलो वेट कैटेगरी में देवाशीष एवं विशाल के बीच हुई। जिसमें विशाल विजेता रहा। 27 किलो वेटकेटगरी में आदित्य एवं कुश के बीच फाइट में कुश विजेता रहा। 30 किलो वेटकेटगरी में रिषभ व जयपाल के बीच जिसमें जयपाल विजेता रहा। 33 किलो वेट



जालोर में भगतसिंह स्पोर्ट्स एकेडमी की ओर से खेलों का प्रशिक्षण शिविर आयोजित किया जा रहा है। फोटो-राष्ट्रदूत

केटगरी में भेरूपाल व अतुल गर्ग के बीच जिसमें भेरूपाल विजय, 36 किलो वेट कैटेगरी में यशपाल व मनोहर के बीच जिसमें यशपाल विजय, 39 किलो वेटकेटगरी में शैलेश व उत्तम के बीच हुई। जिसमें शैलेश विजय रहा। 42 किलो वेटकेटगरी में भवानीसिंह व प्रकाश के बीच जिसने प्रकाश विजेता रहा। 45 किलो वेटकेटगरी में यशेन्द्र एवं हिमांशु के बीच हुई। जिसमें हिमांशु विजेता रहा। 48 किलो वेट कैटेगरी में हर्षवर्धन व शौरभ के बीच हुई। जिसमें हर्षवर्धन विजेता रहा। 51 किलो वेट

केटगरी में ईशांत व अनमोल के बीच फाइट हुई। जिसमें ईशांत विजय रहा। 60 किलो हेवी वेट कैटेगरी में गौरव व लोकेश की बीच हुई जिसमें लोकेश विजय रहा।

प्रतियोगिता के जज अर्जुनसिंह सिंघल, जीतेन्द्र सिंह सांखला, शंकर सिंह बैरठ गणपत भाटी, अनिल किरडोलिया एवं प्रतियोगिता के रेफरी मुनिराज सिंह, ओमप्रकाश गर्ग, शैलेश लोधी, ओमप्रकाश आर्य, प्रवीण रामावत थे। ज्यूरि ओलंपिक संघ के महासचिव लालसिंह सांखला, कुश्ती

संघ के मिश्रीमल सुथार व राष्ट्रीय मुक्केबाज भागीरथ गर्ग थे। शिविर सह संयोजक अर्जुनसिंह सिंघल व प्रवीण रामावत ने बताया कि प्रातःकालीन सत्र में राष्ट्रीय मुक्केबाज भागीरथ गर्ग ने योग का अभ्यास करवाते हुए खिलाड़ियों को वर्षासन, ताडामन, वायु आसान, रॉकेट आसान, तितली आसन करवाते हुए योग के लाभ बताए।

वैडमिंटन के जीतेन्द्र सिंह सांखला, देवेंद्र शर्मा, शंकर सुथार, राकेश भाटी, गौरव गर्ग, नारायण सिसोदिया, मनोहर राणा आदि मौजूद थे।

ए.पी.ओ.हुए लिपिक ने दस दिन बाद भी नहीं सौंपा चार्ज

रानी, (निंस)। बीते दिनों रानी में पदस्थापित पंजीयन लिपिक को जिला कलेक्टर ने रानी से हटाकर पदस्थापन आदेश की प्रतीक्षा में रखते हुए मुख्यालय पाली लगाया गया। उक्त आदेश के दस दिन बाद भी हटधर्मिता दिखाते हुए लिपिक द्वारा चार्ज नहीं दिया गया, जिस कारण रिलीव होने से पहले से पंजीबद्ध दस्तावेज पक्षकार दस दिनों से उप पंजीयन कार्यालय के चक्कर काट रहे हैं।

इस सम्बन्ध में बुधवार को वकील मंडल की ओर से जिला कलेक्टर व उपमहानिरीक्षक पंजीयन व मुद्रांक पाली को ज्ञापन सौंपा है। वकील मंडल के अध्यक्ष सुभाषचंद्र पुरोहित ने बताया कि 16 मई को जिला कलेक्टर द्वारा आदेश जारी कर एपीओ किया गया, दूसरे दिन उक्त वरिष्ठ सहायक को रिलीव कर अन्य लिपिक को पंजीयन कार्य के लिए लगा दिया है।

पूर्व लिपिक द्वारा चार्ज व सम्बन्धित अभिलेख सुपुर्द नहीं किया तथा अलमारी की चाबी साथ लेकर चला गया। जिस कारण 16 मई से पहले पंजीबद्ध हुए दस्तावेज परिवारियों को नहीं मिल रहे हैं, इसके अलावा पंजीबद्ध दस्तावेज की प्रमाणित प्रतिलिपियों को भी आवेदन निस्तारित नहीं हो रहे हैं। उन्होंने तुरंत पूर्व लिपिक के कब्जे में रखे पंजीबद्ध व सम्बन्धित अभिलेख वर्तमान पंजीयन लिपिक को सुपुर्द करवाने की मांग की है।

गोपतबन्ध है कि इससे पूर्व कई परिवारी व अधिवक्ता तहसीलदार सुनीता चारण से भी मिलकर पंजीबद्ध दस्तावेज तुरंत दिलवाने की मांग की है।

आहोर में भागवत कथा शुरू, शोभायात्रा निकाली



आहोर में श्रीमद् भागवत कथा को लेकर शोभायात्रा निकाली गई। फोटो-राष्ट्रदूत

आहोर, (निंस)। आहोर में प्रजापिता ब्रह्माकुमारी ईश्वरीय विश्वविद्यालय के तत्वावधान में बुधवार को श्रीमद् भागवत कथा का शुभारंभ शोभायात्रा के साथ किया गया।

सेवा केंद्र प्रभारी मीरा दीदी ने बताया कि शोभायात्रा राजेंद्र नगर नया बस स्टैंड के पास ब्रह्माकुमारी आश्रम से रवाना होकर हॉस्पिटल चौराहा होते हुए दमामी चौक से अंबेडकर सर्किल पहुंची और वहां से होते हुए ब्रह्माकुमारी आश्रम शोभा यात्रा का समापन हुआ। शोभायात्रा में श्रीमद् भागवत कथा वाचक राजयोगिनी भारती दीदी व महामंडलेश्वर संतोष भारती कृष्ण गौशाला भाद्रजूत के अतिथि में डोल नगाडों के साथ भागवत भगवान की

परिक्रमा कराई गई। भागवत परिक्रमा का लाभ लेने वाले किशोर सोनी ने कुण्ड की सुंदर झांकी सजाई गई थी। बीच-बीच में भक्ति में संगीत बजाया जा रहा था, जो शोभायात्रा में आकर्षण का केंद्र रहा। शोभायात्रा में फालना सेवा केंद्र के प्रभारी मीरा दीदी तथा ब्रह्माकुमारी के मुख्यालय शांतिवन आबूरोड से संदीप भाई बोक कविराज भाई ने भाग लिया। शोभायात्रा में तुलसी बहन भारती बहन स्नेहा बहन उमा बहन संडेराव उप सेवा केंद्र से कंचन बहन ब्रह्माकुमारी

मीथलेस बहन के नेतृत्व में कलश यात्रा भी निकाली गई। जिसमें माताओं बहनों ने उमंग उत्साह से भाग लिया। शोभायात्रा में सहयोग करने वाले स्थानीय पुलिस प्रशासन, शहर के गणमन्या नागरिकों की प्रभारी मीरा दीदी द्वारा धन्यवाद ज्ञापित किया गया कार्यक्रम में आने वाले सभी श्रद्धालु भक्तों को नियमित रूप से भागवत कथा सुनने के लिए परिवार सहित आने के लिए निमंत्रण दिया। प्रभारी मीरा दीदी ने शहरवासियों को ज्यदा से ज्यदा संख्या में भागवत कथा में आकर 25 से 31 मई तक भागवत सुनने तथा लाभ लेने का आह्वान किया। संचालन ब्रह्माकुमारी सेवा केंद्र की संचालिका ब्रह्माकुमारी संतोषी दीदी ने किया।